



## سوال

رکوع سے اٹھنے کی تسبیح السلام علیکم ورحمۃ اللہ وبرکاتہ امام رکوع سے اٹھتے وقت صرف تسبیح پڑھے یا تحمید بھی پڑھے گا؟

## جواب

الجواب بعون الوهاب بشرط صحیحہ السؤال

وعلیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

مقتدی اور امام دونوں ہی تسبیح بھی پڑھیں گے اور تحمید بھی، سیدنا انس بن مالک فرماتے ہیں: «أن رسول اللہ صلی اللہ علیہ وسلم رکب فرسا، فصرع عنه فحش شقہ الأیمن، فصلى صلاة من الصلوات وهو قاعد، فصلينا وراءه قعودا، فلما انصرف قال: "إنما جعل الإمام ليؤتم به، فإذا صلى قائما، فإذا ركع، فاركعوا وإذا رفع، فارفعوا، وإذا قال: سمع اللہ لمن حمدہ، فقولوا: ربنا ولك الحمد..... الحديث» (بخاری، کتاب الاذان باب انما جعل الإمام لتؤتم به (۷۸۹) ایک دفعہ رسول اللہ ﷺ گھوڑے پر سوار ہوئے تو اس گگنے جس کے نتیجے میں آپ ﷺ کا دایاں حصہ زخمی ہو گیا۔ تو آپ ﷺ نے نمازوں میں کوئی ایک نماز بیٹھ کر پڑھائی تو ہم نے بھی آپ ﷺ کے پیچھے بیٹھ کر ہی نماز ادا کی۔ جب آپ ﷺ نماز سے فارغ ہوئے تو فرمایا: یقیناً امام صرف اقتداء کیے جانے کے لیے بنایا گیا ہے۔ لہذا جب وہ کھڑا ہو کر نماز پڑھے تو تم بھی کھڑے ہو کر نماز پڑھو اور جب وہ رکوع کرے تو تم بھی رکوع کرو اور جب وہ رکوع سے سر اٹھالے تو تم رکوع سے سر اٹھاؤ اور جب وہ سمع اللہ لمن حمدہ کے تو تم ربنا لک الحمد کہو... الخ اس حدیث میں مقتدی کو تسبیح (یعنی سمع اللہ لمن حمدہ) سے روکنے والی کوئی دلیل ہے ہی نہیں۔ کیونکہ نبی اکرم ﷺ نے تو مقتدی کو اس بات کا حکم دیا ہے کہ وہ اپنے امام کی اقتداء کرے اور امام سے سبقت نہ لے جائے اور یہ کہ وہ امام کے سمع اللہ لمن حمدہ کہہ لینے کے بعد ربنا لک الحمد کے اور مقتدی کو تسبیح سے منع نہیں کیا ہے لیکن اس کا ذکر تک بھی نہیں فرمایا اور اصول میں یہ بات مسلمہ ہے کہ عدم ذکر، عدم ثبوت کو مستلزم نہیں۔ البتہ تسبیح کے مقتدی کے لیے مشروع ہونے کے کئی ایک دلائل موجود ہیں ان میں سے ایک حدیث عبداللہ بن عمرؓ والی ہے جسے بخاری نے روایت کیا ہے وہ یوں ہے: «أن عبد اللہ بن عمر رضی اللہ عنہما، قال: "رأيت النبي صلى الله عليه وسلم افتتح التكبير في الصلاة، فرغ يدیه حين يكبر حتى يجعلهما حذو منكبيه، وإذا ركع للركوع فعل مثله، وإذا قال: سمع اللہ لمن حمدہ، فعل مثله، وقال: ربنا ولك الحمد، ولا يفضل ذلك حين يسجد، ولا حين يرفع رأسه من السجود» (بخاری، کتاب الاذان، باب الی امن یرفع یدیه (۷۸۳) عبداللہ بن عمرؓ فرماتے ہیں کہ میں نے رسول اللہ ﷺ کو دیکھا کہ آپ ﷺ نے تکبیر کہہ کر نماز کا آغاز فرمایا اور جب تکبیر کہی تو اپنے ہاتھوں کو کندھوں کے برابر اٹھایا اور جب رکوع کیا تو پھر اسی طرح (ہاتھوں کو بلند) کیا اور جب سمع اللہ لمن حمدہ کہا تو اسی طرح کیا اور ربنا لک الحمد کہا اور یہ (ہاتھوں کو بلند کرنا) آپ ﷺ نے سجدوں میں جاتے اور اٹھتے ہوئے نہ کرتے تھے۔ اس حدیث سے یہ بات معلوم ہوئی کہ رسول اللہ ﷺ تسبیح و تحمید دونوں ہی کہا کرتے تھے اور یہ بات معلوم ہے کہ رسول اللہ ﷺ اکثر تو امام ہوتے تھے اور آپ ﷺ نے جبریل (۱) اور عبدالرحمن بن عوفؓ (۲) کی اقتداء میں بھی نماز ادا کی ہے۔ اور یہ حدیث مطلق ہونے کی وجہ سے امام، منفرد اور مقتدی تینوں کے لیے تسبیح و تحمید کہنے پر دلالت کرتی ہے۔ امام شوکانی طویل بحث کے بعد فرماتے ہیں: "جو اس بات کے قابل ہیں کہ تسبیح و تحمید کو ہر نمازی کے گا وہ اس حدیث سے استدلال کرتے ہیں مگر یہ دعویٰ سے زیادہ خاص ہے کیونکہ رسول اللہ ﷺ کی امامت والی نماز کا بیان ہے جیسا کہ اکثر ہوتا تھا، مگر رسول اللہ ﷺ کا یہ فرمان کہ: "یسے نماز پڑھو جیسا کہ مجھے نماز پڑھتے دیکھتے ہو" اس اختصاص کی نفی کرتا ہے کہ یہ امام کے لیے ہی خاص ہے (یعنی تسبیح و تحمید کو جمع کرنا) اور وہ اس بات سے بھی دلیل پکڑتے ہیں جس کو طحاوی اور ابن عبدالبر نے نقل کیا ہے کہ منفرد (تسبیح و تحمید کو) جمع کرے گا، اور طحاوی نے اسی بات کو امام کے تسبیح و تحمید کو جمع کرنے کے لیے بھی حجت بنایا ہے تو مقتدی بھی اس میں شامل ہو جائے گا، کیونکہ اصول یہ ہے کہ نماز میں جو کام مشروع ہے وہ تینوں (امام، مقتدی، منفرد) کے لیے برابر طور پر مشروع ہے، ہاں مگر شریعت جس کو مستثنیٰ کر دے۔" (نیل الأوطار للشوکانی، ۲/۷۸۲) اور امام شافعی رحمہ اللہ فرماتے ہیں: "امام، مقتدی اور منفرد تینوں ہی رکوع سے سر اٹھاتے ہوئے سمع اللہ لمن حمدہ کہیں گے اور جب کہنے والا تسبیح سے فارغ ہوگا تو ساتھ ہی ربنا لک الحمد بھی کہے گا۔"



(کتاب الام للشافعی، ۱۱۰/۱) مذکورہ بالا دلیل میں یہ بات معلوم ہوئی کہ سميع و تحمید، امام، مأموم اور منفرد سب کے لیے مشروع ہیں۔ رہا یہ سوال کہ اگر مقتدی سميع و تحمید (سمع اللہ لمن حمدہ) نہ کہے تو کیا حرج ہے؟ تو اس کا جواب یہ ہے کہ تینوں (امام، مقتدی، منفرد) میں سے جو کوئی بھی سميع کو ترک کرے گا اس کی نماز میں نقص (کمی) واقع ہوگا۔ جیسا کہ مسنی الصلاة والی حدیث میں ہے: «فقَالَ النَّبِيُّ صَلَّى اللَّهُ عَلَيْهِ وَسَلَّمَ: "إِنَّ لَاتِمَّ صَلَاةَ لَأَحَدٍ مِنَ النَّاسِ حَتَّى يَتَوَضَّأَ، فَيَضَعُ الْوَضُوءَ - يَعْنِي مَوَاضِعَهُ - ثُمَّ يَكْبِرُ، وَيَسْجُدُ اللَّهُ جَلَّ وَعَزَّ، وَشِئْنُ عَلَيْهِ، وَيَلْتَرَأَبَمَا تَسْبُرُ مِنَ الْقُرْآنِ، ثُمَّ يَقُولُ: اللَّهُ أَكْبَرُ، ثُمَّ يَرْكَعُ حَتَّى تَطْمَئِنَّ مَفْصَلُهُ، ثُمَّ يَقُولُ: اللَّهُ أَكْبَرُ، ثُمَّ يَسْجُدُ حَتَّى تَطْمَئِنَّ مَفْصَلُهُ، ثُمَّ يَقُولُ: اللَّهُ أَكْبَرُ، ثُمَّ يَرْفَعُ رَأْسَهُ حَتَّى يَسْتَوِيَ قَامَتَا، ثُمَّ يَقُولُ: اللَّهُ أَكْبَرُ، ثُمَّ يَسْجُدُ حَتَّى تَطْمَئِنَّ مَفْصَلُهُ، ثُمَّ يَرْفَعُ رَأْسَهُ فَيَكْبِرُ، فَإِذَا فَعَلَ ذَلِكَ فَهَذِهِ تَمَّتْ صَلَاتُهُ" (ابوداؤد، کتاب الصلاة، باب صلاة من لا يقم صلبه في الركوع والسجود (۸۵۶)) وفي رواية له: فاذا فعلت فهدت صلاتك وما انتقص من هذا شيئا فانا انقصته من صلاتك (حوالہ سابقہ) رسول اللہ ﷺ نے فرمایا: لوگوں میں سے کسی کی بھی نماز اس وقت تک مکمل نہیں ہوتی جب تک وہ اچھی طرح وضو نہ کر لے اور پھر تکبیر کے اور اللہ کی حمد و ثناء بیان کرے اور قرآن سے جو میسر آئے پڑھے، پھر وہ اللہ اکبر کے پھر رکوع کرے حتیٰ کہ اس کے جوڑا طینان میں آجائیں پھر وہ سمع اللہ لمن حمدہ کے حتیٰ کہ برابر طور پر (سیدھا) کھڑا ہو جائے پھر اللہ اکبر کے پھر سجدہ کرے حتیٰ کہ اس کے جوڑا طینان میں آجائیں، پھر اللہ اکبر کے اور اپنے سر کو اٹھائے حتیٰ کہ برابر ہو کر بیٹھ جائے پھر اللہ اکبر کے پھر سجدہ کرے حتیٰ کہ اس کے جوڑا طینان میں پھر اپنے سر کو اٹھائے اور تکبیر کے تو پس جب وہ یہ کام کر لے گا، تب اس کی نماز مکمل ہوگی۔ ابوداؤد ہی کی ایک اور روایت میں ہے کہ (رسول اللہ ﷺ نے اس کو فرمایا) پس جب تویہ کر لے گا تو تیری نماز مکمل ہوگی اور ان میں سے توجس کو بھی پھوڑے گا تو تیری نماز میں نقص رہ جائے گا۔ "امام ابن حزم الظاہری نے اسی حدیث کی روشنی میں ہی فرمایا ہے: "رکوع کے بعد کا قیام قدرت پانے والے پر فرض ہے حتیٰ کہ وہ اعتدال کے ساتھ کھڑا ہو جائے اور سمع اللہ لمن حمدہ کہنا رکوع سے اٹھتے ہوئے ہر نمازی پر فرض ہے خواہ وہ امام ہو، مقتدی ہو یا منفرد، نماز کی تکمیل اس کے بغیر نہیں ہے۔ (محلّی ابن حزم ۲۵۵/۳) اور ابن حزم کی بات بالکل درست ہے کیونکہ رسول اللہ ﷺ فرما رہے ہیں: "لوگوں میں سے کسی کی بھی نماز مکمل نہیں" خواہ وہ امام ہو، مقتدی ہو یا منفرد، مطلق طور پر نماز کی نفی فرمائی ہے۔ لہذا جب تک کوئی بھی سمع اللہ لمن حمدہ نہ کہے گا اس کی نماز مکمل نہیں ہوگی اور پھر آخر میں رسول اللہ ﷺ کا یہ فرمانا: «وما انتقص من هذا شيئا فانا انقصته من صلاتك» نماز کے ترک سميع کی بنا پر ناقص ہونے کی واضح دلیل ہے کیونکہ جن چیزوں کو رسول اللہ ﷺ نے شمار کیا ہے سميع بھی ان میں شامل ہے۔ «فتوٰ لو اور بنا وک الحمد» کا معنی:۔ بعض لوگ کہتے ہیں کہ حدیث میں آیا ہے کہ رسول اللہ ﷺ نے فرمایا: «اذا قال الامام سمع اللہ لمن حمدہ فتوٰ لو اور بنا وک الحمد» "جب امام سمع اللہ لمن حمدہ کے تو تم ربنا وک الحمد کہو" لہذا امام صرف سمع اللہ لمن حمدہ کے اور مقتدی صرف ربنا وک الحمد کہے کیونکہ یہ عبارت تقسیم کا تقاضا کرتی ہے کہ ایک عمل امام کے لیے ہے اور دوسرا مقتدی کے لیے۔ لیکن یہ قول باطل ہے کیونکہ اس حدیث میں امام کے لیے تحمید اور مقتدی کے لیے سميع کا ذکر ہی نہیں کہ امام تحمید اور مقتدی سميع نہ کہے اور اصول میں یہ بات مسلمہ ہے کہ عدم ذکر عدم ثبوت کو مستلزم نہیں ہے۔ امام بیہقی رحمہ اللہ فرماتے ہیں: «ولا حجة لهم فيه لانه امر بان يقول اللهم ربنا وک الحمد ونحن نقول فاما اذا قال معه غيرهم فليس يذكور في هذا الخبر» (مختصر خلافيات للبيهقي ۳۹۳/۱) مذکورہ بالا بحث سے یہ بات معلوم ہوتی ہے کہ سميع و تحمید امام و مأموم و منفرد دینوں کے لیے لازمی و ضروری ہے اور دونوں میں سے کسی بھی چیز کا ترک تینوں کی نماز میں کمی پیدا کر دیتا ہے۔ اور جو مقتدی کو سميع نہ کہنے کا فتویٰ دیتا ہے اس نے پاس فتوٰ لو اور بنا وک الحمد والی حدیث کے سوا اور کوئی دلیل نہیں ہے اور یہ دلیل بھی ان کے دعویٰ کو ثابت نہیں کرتی۔ کیونکہ رسول اللہ ﷺ نے مقتدی کو "تحمید" کا حکم تو دیا ہے لیکن "سميع" سے منع نہیں فرمایا۔ اور اصول کی دنیا میں یہ بات مسلمہ ہے کہ عدم ذکر عدم ثبوت کو مستلزم نہیں ہے۔ لہذا اس حدیث سے مقتدی کے لیے ترک سميع پر استدلال کرنا باطل ہے۔ جبکہ دیگر روایات سے مقتدی کے لیے تحمید و سميع کہنا ثابت ہے۔ ہذا

ما عندی واللہ اعلم بالصواب

فتویٰ کمیٹی

محدث فتویٰ